

ಅರಣ್ಯ ಇಲಾಖೆಯಿಂದ ರೆವಿನ್ಯೂ ಇಲಾಖೆಗೆ ತೆಗೆದುಕೊಂಡು, ಅವರಿಗೇ ಖಾಯಂ ಮಾಡುವ ಬಗ್ಗೆ ಸರ್ಕಾರ ಪರಿಶೀಲನೆ ಮಾಡುತ್ತಿದೆ. ಆದರೆ ಜಮೀನು ಇರುವವರು ಏನಾದರೂ ಅರಣ್ಯದ ಜಮೀನನ್ನು ಅಕ್ರಮವಾಗಿ ಸಾಗುವಳಿ ಮಾಡಿದ್ದರೆ, ಅಂತಹವರನ್ನು ಅಲ್ಲಿಂದ ಉಚ್ಚಾಟನೆ ಮಾಡುತ್ತೇವೆ.

ಶ್ರೀ ಶೀರನಾಳ್ವಿಚಂದ್ರಶೇಖರ್.—ಈಗ ಒಂದು ಸಮಸ್ಯೆ ಅಷ್ಟೇನೂ ಜಟಿಲವಾಗಿಲ್ಲ. ಹೆಣ್ಣು ಅಲ್ಲ. ಗಂಡೂ ಅಲ್ಲ. ಶಿಖಂಡಿ ಎಂಬಂತೆ, ಈ ಜಮೀನು ಅರಣ್ಯ ಇಲಾಖೆಗೂ ಸೇರಿಲ್ಲ ರೆವಿನ್ಯೂ ಇಲಾಖೆಗೂ ಸೇರಿಲ್ಲ, ಮಧ್ಯವರ್ತಿಯಾಗಿದೆ. ಈ ಜಮೀನಿನಲ್ಲಿ ಅನೇಕ ರೈತರು ಅನೇಕ ವರ್ಷಗಳಿಂದ ಸಾಗುವಳಿ ಮಾಡಿಕೊಂಡು ಬಂದಿದ್ದಾರೆ. ಇದನ್ನೆಲ್ಲಾ ಪರಿಶೀಲನೆ ಮಾಡದೆ ಅರಣ್ಯ ಇಲಾಖೆಯವರು ವಹಿಸಿಕೊಂಡಿದ್ದಾರೆ. ಇದರಿಂದ ಯಾರು ಯಾರು ವಂಶಪಾರಂಪರ್ಯವಾಗಿ ಅನುಭವಿಸಿಕೊಂಡು ಬಂದಿದ್ದರು ಅಂತಹವರಿಗೆ ಅದನ್ನು ಅನುಭವಿಸುವ ಹಕ್ಕನ್ನು ಕೊಡುವುದಕ್ಕೆ ಸಾಧ್ಯವಾಗಿಲ್ಲ. ಇಂತಹ ೮-೧೦ ಸಾವಿರ ಕುಟುಂಬಗಳಿವೆ. ಆದಕಾರಣ ಈ ಜಮೀನನ್ನು ತೀರ್ಪು ರೆವಿನ್ಯೂ ಇಲಾಖೆಗೆ ತೆಗೆದು ಕೊಂಡು, ಒಂದು ಅಂತಿಮ ತೀರ್ಮಾನ ಕೈಗೊಳ್ಳುತ್ತಾರೆಯೇ ಹೇಗೆ?

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಸದಸ್ಯರು ಹೇಳಿದಂತೆ ಸಾವಿರಾರು ಕುಟುಂಬಗಳು ಈ ರೀತಿ ಯಿಂದ ಜೀವನ ಮಾಡುತ್ತಿದ್ದಾರೆ. ಕೇವಲ ಹೊಸನಗರ ತಾಲ್ಲೂಕ್ ಮಾತ್ರವಲ್ಲ, ಬೇರೆ ತಾಲ್ಲೂಕು ಗಳಲ್ಲಿಯೂ ಇದೇ ರೀತಿ ಜೀವನ ಮಾಡುತ್ತಿದ್ದಾರೆ. ಇದನ್ನು ನಾನು ಒಪ್ಪಿದ್ದೇನೆ. ಈ ಜನರ ಬಗ್ಗೆ ನನಗೆ ಸಹಾನುಭೂತಿ ಇದೆ. ಆದಕಾರಣ ಶೀಘ್ರದಲ್ಲಿಯೇ ಈ ವಿಚಾರದಲ್ಲಿ ನಾವು ಒಂದು ಅಂತಿಮ ತೀರ್ಮಾನವನ್ನು ಕೈಗೊಳ್ಳುತ್ತೇವೆ.

Grant of Land to a nonresident at Maradi Village. Arkalgud.

726 SRI K. B. MALLAPPA (Arkalgud).—Will the Minister for Revenue and Agriculture be pleased to state.—

(a) whether land in S.No. 40 which is tank of Maradi Village Arkalgud is granted to one Sri P.R. Lakshminarayana S/o Sri P. S. Ramaswamy of Pannathapur, Alur Taluk Hassan District who is not resident of Pannathapur.

(b) whether it is a fact that the grantee is in USA on employment;

(c) The date on which the grantee has left the State for USA ;

(d) The number of acres of land in S.No. 40 of Maradi Village ;

(e) The date on which the tank was released for grant ;

(f) The name of the persons to whom the grant was made out of S.N. 40?

SRI S. BANGARAPPA (Minister for Revenue and Agriculture).—

(a) No. but land was granted to one Sri P. R. Lakshminarayan Ramaswamaiah who was a resident of Ponnathapura Village prior to its submergence.

(b) No.

(c) Does not arise in view of answers to a & b Supra.

(d) 15 acres and 15 guntas.

(e) on 16-9-1975.

(f) —

1 Sanjeevegowda	7 Puttegowda
2 Thimmegowda	8 Venkataiah
3 Muligirigowda	9 Channaiah
4 Hanumegowda	10 P. R. Lakshminarayana
5 Shivegowda	11 A. Venkataramaiah
6 Chaluvachar	12 A. Sreekanthiah

ಶ್ರೀ ಕೆ.ಬಿ. ಮಲ್ಲಪ್ಪ. — ಸ್ವಾಮಿ, ಅರಕಲಗೂಡು ತಾಲ್ಲೂಕು, ಮರಡಿ ಗ್ರಾಮದ ಸರ್ವೆ ನಂ. ೪೦ರಲ್ಲಿ ಬರತಕ್ಕಂಥ ಒಟ್ಟು ಜಮೀನನ್ನು ತಾವು ರಿಸರ್ವ್ ಮಾಡಿಕೊಂಡಿದ್ದೀರಿ. ಅದನ್ನು ರಿಸರ್ವ್ ಮಾಡಬೇಕಾದರೆ ಪಬ್ಲಿಕ್ ವರ್ಕ್ಸ್ ಡಿಪಾರ್ಟ್‌ಮೆಂಟಿನವರ ಒಪ್ಪಿಗೆ ಬೇಕಾಗುತ್ತದೆ. ಆದಕಾರಣ ಇದಕ್ಕೆ ಅವರ ಒಪ್ಪಿಗೆಯನ್ನು ತೆಗೆದುಕೊಂಡಿದ್ದೀರಾ? ಅವರ ಒಪ್ಪಿಗೆಯನ್ನು ತೆಗೆದುಕೊಂಡಮೇಲೆ ಈ ಸರ್ವೆ ನಂಬರ್‌ನಲ್ಲಿನ ಜಮೀನನ್ನು ರಿಸರ್ವ್ ಮಾಡಿಕೊಂಡಿದ್ದೀರಾ?

ಶ್ರೀ ಎಸ್. ಬಂಗಾರಪ್ಪ. — ಆ ಭೂಮಿಯನ್ನು ನಾವು ತೆಗೆದುಕೊಂಡಿದ್ದೇವೆ. ನಿಮಗೆ ವಿವರ ವೇನಾದರೂ ಬೇಕಾದರೆ ದಯಮಾಡಿ ಮತ್ತೆ ಪ್ರಶ್ನೆ ಕೇಳಿ.

ಶ್ರೀ ಕೆ.ಬಿ. ಮಲ್ಲಪ್ಪ. — ಸ್ವಾಮಿ, ಅರಕಲಗೂಡು ತಾಲ್ಲೂಕಿನ ಮರಡಿ ಗ್ರಾಮದಲ್ಲಿ ಸರ್ವೆ ನಂ. ೪೦ರಲ್ಲಿ ಜಮೀನು ಇದೆ. ಇದು ಹಿಂದೆ ಕೆರೆ ಏರಿಯಾ ಆಗಿತ್ತು. ಈ ಜಮೀನನ್ನು ಸ್ಯಾಂಕ್ಷನ್ ಮಾಡಬೇಕಾದರೆ ಹಾಗೂ ಸಾಗುವಳಿಗೆ ಕೊಡಬೇಕಾದರೆ ಪಿ.ಡಬ್ಲ್ಯೂ.ಡಿ ಯವರ ಅಪ್ಪಣಿಕೆ ಬೇಕು. ಅವರು ಈ ಜಮೀನನ್ನು ಮಂಜೂರು ಮಾಡಿ ಕೊಡಬಹುದು. ಎಂದು ಹೇಳಿದರೆ ನೀವು ಅದನ್ನು ಮಂಜೂರು ಮಾಡಿ ಕೊಡಬಹುದು. ಕೆಲವರಿಗೆ ಆ ಜಮೀನನ್ನು ಮಂಜೂರು ಮಾಡತಕ್ಕಂಥ ಕಾಲದಲ್ಲಿ ನೀವು ಅವರ ಒಪ್ಪಿಗೆಯನ್ನು ಕೇಳಿದ್ದೀರಾ?

ಶ್ರೀ ಎಸ್. ಬಂಗಾರಪ್ಪ. — ಮಾನ್ಯ ಅಧ್ಯಕ್ಷರೇ, ಅದು ಮೊದಲು ಕೆರೆ ಏರಿಯಾ ಆಗಿತ್ತು ಎಂಬುದು ನಿಜ. ಅದು ಕೆರೆಯ ಗುಣಗಳನ್ನು ಕಳೆದುಕೊಂಡಿದ್ದರಿಂದ ಪಿ.ಡಬ್ಲ್ಯೂ.ಡಿ ಇಲಾಖೆಯವರು ಆ ಜಮೀನನ್ನು ರೆವಿನ್ಯೂ ಇಲಾಖೆಗೆ ಕೊಡಬಹುದು ಎಂದು ಹೇಳಿ ಒಪ್ಪಿಗೆಯನ್ನು ಕೊಟ್ಟರು ಈಗ ಆ ಕೆರೆಯ ಜಮೀನನ್ನು ಮಂಜೂರು ಮಾಡತಕ್ಕಂಥ ಕಾರ್ಯಕ್ರಮವನ್ನು ರೆವಿನ್ಯೂ ಇಲಾಖೆ ಹಾಕಿಕೊಂಡಿದೆ. ಹೇಮಾವತಿ ರಿಜರ್‌ವಾಯರ್‌ನಲ್ಲಿ ಯಾರು ಭೂಮಿಯನ್ನು ಕಳೆದುಕೊಂಡಿದ್ದಾರೆ, ಅಂತಹವರಿಗೆ ಅದನ್ನು ಮಂಜೂರು ಮಾಡಿಕೊಡಬೇಕೆಂಬುದಾಗಿ ದಿನಾಂಕ ೧೬-೯-೭೫ರಲ್ಲಿ ಡೆಪ್ಯುಟಿ ಕಮಿಷನರವರವರ ಹೇಳಿಕೆಯ ಪ್ರಕಾರ ಒಂದು ತೀರ್ಮಾನವನ್ನು ತೆಗೆದುಕೊಳ್ಳಲಾಗಿದೆ.

ಶ್ರೀ ಕೆ.ಬಿ. ಮಲ್ಲಪ್ಪ. — ಸ್ವಾಮಿ, ಈ ಮರಡಿ ಗ್ರಾಮದಲ್ಲಿ ಹೇಮಾವತಿ ರೈಟ್ ಬ್ಯಾಂಕ್ ಚಾನಲ್ ಹೋಗುವುದರಿಂದ ಮರಡಿ ಗ್ರಾಮದಲ್ಲಿ ಕೆಲವು ಜನರು ಭೂಮಿಯನ್ನು ಕಳೆದುಕೊಂಡಿದ್ದಾರೆ. ಇವರಲ್ಲಿ ಕೆಲವರಿಗೆ ಮತ್ತು ಬೇರೆ ಕಡೆಯಿಂದ ಬಂದಂಥವರಿಗೆ ಅಲ್ಲಿ ಜಮೀನು ಕೊಟ್ಟಿದ್ದೀರಿ. ಆ ಊರಿನವರಿಗೆ ಅಲ್ಲದೆ ಬೇರೆಯರಿಗೂ ಜಮೀನು ಕೊಟ್ಟಿರುವ ಬಗ್ಗೆ ತಾವು ಇಲ್ಲಿ ಒಂದು ಲಿಸ್ಟ್ ಕೊಟ್ಟಿದ್ದೀರಿ. ಅದರ ಅವರಿಗೆ ಎಷ್ಟೆಷ್ಟು ಎಕರೆ ಜಮೀನುಗಳನ್ನು ಕೊಟ್ಟಿದ್ದೀರಿ ಎಂಬುದನ್ನು ಹೇಳುತ್ತೀರಾ?

ಶ್ರೀ ಎಸ್. ಬಂಗಾರಪ್ಪ. — ಸ್ವಾಮಿ, ಮರಡಿ ಗ್ರಾಮದಲ್ಲಿ ಸರ್ವೆ ನಂ. ೪೦ರಲ್ಲಿರತಕ್ಕಂಥ ಜಮೀನನ್ನು ೩ ಗ್ರಾಮದ ಜನರಿಗೆ ಕೊಡಲಾಗಿದೆ. ಹೇಮಾವತಿ ಪ್ರಾಜೆಕ್ಟ್‌ನಲ್ಲಿ ಅವರೆಲ್ಲರೂ ಭೂಮಿಯನ್ನು ಕಳೆದುಕೊಂಡಿದ್ದಾರೆ. ಅವರಿಗಲ್ಲಾ ಅಲ್ಲಿ ಭೂಮಿಯನ್ನು ಕೊಡಬೇಕೆಂದು ನಾವು ತೀರ್ಮಾನವನ್ನು ತೆಗೆದುಕೊಂಡಮೇಲೆ ಒಟ್ಟು ೧೨ ಜನರಿಗೆ ನಾವು ಭೂಮಿಯನ್ನು ಮಂಜೂರು ಮಾಡಿ ಕೊಟ್ಟಿದ್ದೇವೆ. ಅದರಲ್ಲಿ ಮರಡಿ ಗ್ರಾಮದವರೇ ಹೆಚ್ಚಾಗಿದ್ದಾರೆ. ಈ ೧೨ ಜನರಲ್ಲಿ ಮರಡಿ ಗ್ರಾಮದವರು ೯ ಜನ, ಪನ್ನತಪುರದವರು ಒಬ್ಬರು ಮತ್ತು ಅರಕಲಗೂಡಿನವರು ೨ ಜನ ಸೇರಿದ್ದಾರೆ. ಮರಡಿ

ಗ್ರಾಮಕ್ಕೆ ಸೇರಿಸತಕ್ಕಂಥ ಜನಕ್ಕೆ ತಲಾ ೧ ಎಕರೆಯಂತೆ ಜಮೀನು ಕೊಟ್ಟಿದ್ದೇವೆ, ಪನ್ನತಪುರದವರಿಗೆ ೨ ಎಕರೆ ಕೊಟ್ಟಿದ್ದೇವೆ ಮತ್ತು ಅರಕಲಗೂಡಿನ ಒಬ್ಬೊಬ್ಬರಿಗೂ ೨ ಎಕರೆಯಂತೆ ಕೊಟ್ಟಿದ್ದೇವೆ.

ಶ್ರೀ ಎಸ್. ಡಿ. ದೇವೇಗೌಡ.—ಸ್ವಾಮಿ, ಹಿಂದೆ ಕೂಡ ಈ ಬಗ್ಗೆ ಈ ಸದನದಲ್ಲಿ ಚರ್ಚೆ ನಡೆದು ಈಗಾಗಲೇ ಶ್ರೀಮಾನ್ ಬೊಮ್ಮಾಯಿಯವರ ನೇತೃತ್ವದಲ್ಲಿ ಒಂದು ಸಮಿತಿಯನ್ನು ನೇಮಕ ಮಾಡಲಾಗಿದೆ. ಹೇಮಾವತಿ ಯೋಜನೆಯಲ್ಲಿ ಯಾರ್ಯಾರ ಜಮೀನು ಮುಳುಗಡೆಯಾಗಿದೆಯೋ ಅವರ ಹೆಸರಿನಲ್ಲಿ ಅನೇಕ ಜನ ಅಕ್ರಮವಾಗಿ ಜಮೀನು ತೆಗೆದುಕೊಂಡಿದ್ದಾರೆ, ಒಂದೇ ಕುಟುಂಬದಲ್ಲಿರತಕ್ಕಂಥ ಹಲವಾರು ಜನರ ಹೆಸರುಗಳಿಗೆ ಜಮೀನು ಕೊಟ್ಟಿರತಕ್ಕಂಥ ಅಕ್ರಮ ಅಲ್ಲಿ ನಡೆದಿದೆ, ಈ ಬಗ್ಗೆ ತನಿಖೆ ಮಾಡಬೇಕೆಂದು ಹೇಳಿ ಹಿಂದಿನ ಸರ್ಕಾರದವರು ಈ ಸದನದ ಸದಸ್ಯರನ್ನೊಳಗೊಂಡಂತೆ ಒಂದು ತನಿಖಾ ಸಮಿತಿಯನ್ನು ನೇಮಕ ಮಾಡಿದ್ದಾರೆ. ಈ ತನಿಖಾ ಸಮಿತಿಯವರು ಅಲ್ಲಿ ಅಕ್ರಮ ನಡೆದಿರುವ ಬಗ್ಗೆ ತನಿಖೆ ಮಾಡಿ ಒಂದು ವರದಿಯನ್ನು ಕೊಡುವುದಕ್ಕೆ ಅವಕಾಶ ಕೊಡುತ್ತೀರಾ? ಶ್ರೀ ಪಿ.ಆರ್. ಲಕ್ಷ್ಮೀನಾರಾಯಣ, ಶ್ರೀ ಎ. ವೆಂಕಟರಾಮಯ್ಯ, ಶ್ರೀ ಎ. ಶ್ರೀಕಂಠಯ್ಯನವರ ಒಂದು ರಾಜಕೀಯ ಪಕ್ಷದ ಪ್ರಧಾನ ಕಾರ್ಯದರ್ಶಿಗಳು ಇರಬಹುದು, ಇವರಿಗೆ ಹಿಂದೆ ರಾಜಕೀಯ ಒತ್ತಡಕ್ಕೆ ಸಿಕ್ಕಿ ಜಮೀನುಗಳನ್ನು ಕೊಟ್ಟಿರುವುದರಿಂದ ನಿಜವಾಗಿ ಜಮೀನು ಕಳೆದುಕೊಂಡವರಿಗೆ ಅನ್ಯಾಯವಾಗಿದೆ ಎಂಬುದೇ ಈ ಪ್ರಶ್ನೆಯ ಮೂಲ ಅಂಶ. ಈ ಬಗ್ಗೆ ಸರ್ಕಾರದವರು ಸಂಪೂರ್ಣವಾಗಿ ತನಿಖೆ ನಡೆಸಬೇಕು, ಇಲ್ಲದಿದ್ದರೆ ಈಗಾಗಲೇ ಒಂದು ತನಿಖಾ ಸಮಿತಿಯನ್ನು ಏನು ನೇಮಕ ಮಾಡಿದ್ದಾರೆ. ಆ ತನಿಖಾ ಸಮಿತಿಯವರು ಈ ಬಗ್ಗೆ ಸಂಪೂರ್ಣವಾಗಿ ಮಾಹಿತಿಯನ್ನು ಸಂಗ್ರಹಣೆ ಮಾಡಿ ಒಂದು ವರದಿಯನ್ನು ಕೊಟ್ಟಮೇಲೆ ಅವರಿಗೆ ಕೊಟ್ಟಿರತಕ್ಕಂಥ ಜಮೀನುಗಳನ್ನು ಕ್ಯಾನ್ಸಲ್ ಮಾಡತಕ್ಕಂಥ ಒಂದು ಆಶ್ವಾಸನೆಯನ್ನು ಕೊಡುತ್ತೀರಾ?

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ. ಈ ಹಿಂದೆಯೇ ಶ್ರೀ ಬೊಮ್ಮಾಯಿಯವರ ನೇತೃತ್ವದಲ್ಲಿ ಒಂದು ತನಿಖಾ ಸಮಿತಿ ರಚನೆಯಾಗಿದೆ. ಈ ಜವಾಬ್ದಾರಿಯನ್ನು ಶ್ರೀ ಬೊಮ್ಮಾಯಿಯವರಿಗೆ ವಹಿಸಲಾಗಿದೆ ಎಂದು ಮಾನ್ಯ ಸದಸ್ಯರು ಹೇಳುತ್ತಿದ್ದಾರೆ. ನಾವು ಸರ್ಕಾರದವರು ಇದಕ್ಕೆ ಒಪ್ಪಿಗೆ ಕೊಟ್ಟಿದ್ದೇವೆ ಪುನಃ ಆ ಸಮಿತಿಯವರು ಸ್ವಾಗತ ಮಾಡುತ್ತೇವೆ. ಭೂ ಮಂಜೂರಾತಿ ಪ್ರಕರಣಗಳಲ್ಲಿ ಈ ರೀತಿಯ ಅಪಾದನೆಗಳನ್ನು ನಾವು ಪದೇ ಪದೇ ಕೇಳುತ್ತಿದ್ದೇವೆ. ಭೂಮಿ ಇರತಕ್ಕಂಥವರೇ ಅಕ್ರಮವಾಗಿ ಜಮೀನು ಪಡೆದಿರತಕ್ಕಂಥಾದ್ದು ನಮ್ಮ ಗಮನಕ್ಕೆ ಬಂದಿದೆ. ಈ ರೀತಿ ಯಾರು ಸರಿಯಾದ ಕಾರಣಗಳಿಲ್ಲದೆ ಅಕ್ರಮವಾಗಿ ಭೂ ಮಂಜೂರಾತಿಯನ್ನು ಪಡೆದಿರುತ್ತಾರೆ ಅಂತಹವರ ಜಮೀನು ಮಂಜೂರಾತಿಯನ್ನು ರದ್ದು ಮಾಡುವುದಕ್ಕೆ ಲಾಂಡ್ ರಿಫಾರಂಸ್ ರೋಲ್ಸ್ ಪ್ರಕಾರ ನಾವು ತೀರ್ಮಾನವನ್ನು ತೆಗೆದುಕೊಂಡಿದ್ದೇವೆ. ಶ್ರೀಮಾನ್ ಬೊಮ್ಮಾಯಿಯವರು ಈ ವಿಷಯವನ್ನು ತನಿಖೆ ಮಾಡಿ ನೋಡಲಿ. ಅವರು ಯಾರೇ ಆಗಿರಲಿ, ಅವರು ಎಲ್ಲೇ ಇರಲಿ, ಅಮೇರಿಕಾದಲ್ಲಿ ಇರಲಿ, ಅಥವಾ ಇನ್ನೊಂದು ಕಡೆ ಇರಲಿ ಮರದಿ ಗ್ರಾಮದಲ್ಲಿ ಮುಳುಗಡೆಯಾಗಿರತಕ್ಕಂಥ ಜನರಿಗೆ ಸೇರಬೇಕಾದಂಥ ಭೂಮಿಯನ್ನು ಅಕ್ರಮವಾಗಿ ಬೇರೆಯವರು ತೆಗೆದುಕೊಂಡಿದ್ದಾರೆ ಎಂದರೆ ಇದು ಎಲ್ಲರಿಗೂ ಸಹಾನುಭೂತಿ ಬರತಕ್ಕಂಥ ವಿಷಯ; ಒಬ್ಬರಿಗೆ ಸೇರಬೇಕಾದಂಥ ಭೂಮಿಯನ್ನು ಅಕ್ರಮವಾಗಿ ಮತ್ತೊಬ್ಬರ ಹೆಸರಿನಲ್ಲಿ ಮಂಜೂರು ಮಾಡುವುದಾದರೆ ಅದು ಖಂಡಿತವಾಗಿಯೂ ಸರಿಯಲ್ಲ, ಆ ರೀತಿ ಮಾಡುವುದಕ್ಕಾಗುವುದಿಲ್ಲ. ಶ್ರೀ ಬೊಮ್ಮಾಯಿ ಅವರ ಸಮಿತಿಯವರಿಗೆ ಇದನ್ನು ಒಪ್ಪಿಸುತ್ತೇನೆ. ಅವರು ದಯಮಾಡಿ ಅಲ್ಲಿಗೆ ಹೋಗಿ ನೋಡಿಕೊಂಡು ಬಂದು ಒಂದು ವರದಿಯನ್ನು ಕೊಡಲಿ. ತಮ್ಮ ಅಭಿಪ್ರಾಯವನ್ನೂ ತೆಗೆದುಕೊಂಡು ಇದರಲ್ಲಿ ಅಕ್ರಮದಾರರು ಯಾರಿದ್ದಾರೆ ಅವರ ಮೇಲೆ ಕಾನೂನು ಪ್ರಕಾರ ನಾವು ಏನು ಕ್ರಮ ತೆಗೆದುಕೊಳ್ಳಬೇಕೋ ಅದನ್ನು ತೆಗೆದುಕೊಳ್ಳುತ್ತೇವೆ.

ಶ್ರೀ ಕೆ. ಬಿ. ಮಲ್ಲಪ್ಪ.—ಹೇಮಾವತಿ ಯೋಜನೆಯಲ್ಲಿ ಜಮೀನು ಮುಳುಗಡೆಯಾಗಿರತಕ್ಕಂಥವರಿಗೆ ಜಮೀನು ಕೊಟ್ಟಿರುವುದಕ್ಕೆ ನಮ್ಮ ಉಪವುಡೇ ಅಭ್ಯಂತರವಿಲ್ಲ. ನ್ಯಾಯವಾಗಿ ಯಾರ ಜಮೀನು ಮುಳುಗಡೆಯಾಗಿದೆಯೋ, ಯಾರು ನಿಜವಾಗಿ ತೊಂದರೆಗೆ ಒಳಗಾಗಿದ್ದಾರೆಯೋ ಅಂಥವರಿಗೆ ಜಮೀನು ಕೊಡುವುದು ಸರ್ಕಾರದವರ ಕರ್ತವ್ಯ. ಜಮೀನು ಮುಳುಗಡೆಯಾಗಿರತಕ್ಕಂಥವರ ಬಗ್ಗೆ ನಾವು ನಮ್ಮ ಕಾಳಜಿಯನ್ನು, ಸಂತಾಪವನ್ನು ವ್ಯಕ್ತಮಾಡಬೇಕಾದದ್ದು ನ್ಯಾಯವಾಗಿದೆ. ಆದರೂ ಕೂಡ ಇದರಲ್ಲಿ ಏನು ಮಾಡಿದ್ದಾರೆಂದರೆ, ಅಮೇರಿಕಾದಲ್ಲಿ ಇಂಜಿನಿಯರಿಂಗ್ ಓದುವುದಕ್ಕೆ ಹೋಗಿ ಅಲ್ಲೇ ಕೆಲಸದಲ್ಲಿರತಕ್ಕಂಥವರ ಹೆಸರಿನಲ್ಲಿ ಜಮೀನು ಮಂಜೂರಾಗಿದೆ. ಶ್ರೀ ಪಿ.ಆರ್. ಲಕ್ಷ್ಮೀನಾರಾಯಣ, ಸನ್ ಆಫ್ ಪಿ.ಆರ್. ರಾಮಸ್ವಾಮಿ ಎನ್ನತಕ್ಕಂಥವರಿಗೆ ಭೂ ಮಂಜೂರಾತಿಯಾಗಿದೆಯೆಂದು ನಾವು ಕೇಳಿದ್ದೇವೆ. ಆದರೆ

ಉತ್ತರದಲ್ಲಿ ಪಿ.ಆರ್. ಲಕ್ಷ್ಮೀನಾರಾಯಣ ಸನ್ ಆಫ್ ರಾಮಸ್ವಾಮಯ್ಯ ಎಂದು ಕೊಟ್ಟಿದ್ದಾರೆ. ಭಾರಿ ಬಾಡ್ತಿವಂತಿಕೆಯಿಂದ ಯಾರಿಗೂ ಇದು ಗೊತ್ತಾಗದಿರಲೆಂದು ಇನಿಷಿಯಲ್ಸ್‌ನ್ನು ಅವಾಯ್ ಮಾಡಿ ರಾಮಸ್ವಾಮಯ್ಯ ಎಂದು ಕೊಟ್ಟಿದ್ದಾರೆ. ಇದೂ ಅಲ್ಲದೇ ಒಂದೇ ಕುಟುಂಬಕ್ಕೆ ಸೇರಿದಂಥ ನಾಲ್ಕು ಜನರ ಹೆಸರಿನಲ್ಲಿ ಕೊಡ ಭೂ ಮಂಜೂರಾತಿಯನ್ನು ಮಾಡಿದ್ದಾರೆ, ಈ ರೀತಿ ಆಗಬಾರದು, ಇದು ಅಕ್ರಮ ಎಂಬುದೇ ನಾನು ಕೇಳಿರತಕ್ಕಂಥ ಮೂಲ ಉದ್ದೇಶ. ಈ ಬಗ್ಗೆ ಕೂಲಂಕುಷವಾಗಿ ಎನ್‌ಕ್ವೈರಿ ಮಾಡಿಸ ಬೇಕು ಎಂದು ಕೇಳಿಕೊಳ್ಳುತ್ತೇನೆ

ಶ್ರೀ ಎಸ್. ಒಂಗಾರಪ್ಪ.— ಮಾನ್ಯ ಅಧ್ಯಕ್ಷರೇ, ನಾನು ಸರ್ಕಾರದ ಅಭಿಪ್ರಾಯ ಏನಿದೆ ಎಂಬುದನ್ನು ಈಗಾಗಲೇ ತಿಳಿಸಿದ್ದೇನೆ. ಶ್ರೀ ಬೊಮ್ಮಾಯಿ ಸಮಿತಿಯವರು ಈ ಬಗ್ಗೆ ಏನೊಂದು ಅಭಿಪ್ರಾಯ ವನ್ನು ಕೊಡುತ್ತಾರೆಯೋ ಅದನ್ನು ಪರಿಶೀಲನೆ ಮಾಡಿ ಕಾನೂನು ಪ್ರಕಾರ ಕ್ರಮ ತೆಗೆದುಕೊಳ್ಳುತ್ತೇನೆ. ಇದರಲ್ಲಿ ಭೂಮಿಯನ್ನು ಕಳೆದುಕೊಂಡಂಥವರಿಗೆ ಭೂಮಿಯನ್ನು ಕೊಡಬೇಕಾದ್ದು ಸರ್ಕಾರದ ಕರ್ತವ್ಯ. Under the provisions of Land Acquisition Act, the Government is not bound to give land again, because the moment lands are acquired under the provisions of Land Acquisition Act, compensation will have to be paid to the parties from whom the land is acquired. The question of again granting the lands to the losers does not arise at all under the law. ಇದರಲ್ಲಿ ಯಾರು ಅಕ್ರಮವಾಗಿ ಕಾಂಪನ್‌ಸೇಷನ್ ಹಣವನ್ನು ತೆಗೆದುಕೊಂಡಿದ್ದಾರೆ ಅಂತಹವರ ಬಗ್ಗೆ ಸರ್ಕಾರದ ಗಮನಕ್ಕೆ ತಂದರೆ ನಾನು ನಿರ್ಧಾರವಿತ್ತಾಗಿ ಕ್ರಮ ತೆಗೆದುಕೊಳ್ಳುತ್ತೇನೆ.

Law and Order situation in Bangalore City.

648 SRI B. A. MOHIDEEN (Bantwal)— Will the Chief Minister be pleased to state:—

(a) whether it has come to the notice of the Government that the Law and Order situation has deteriorated in Bangalore City, particularly during the nights:

(b) if so, what steps the Government has taken to put down incidences of rape, assault, way-laying, etc, in the City?

SRI R. GUNDU RAO (Chief Minister)—

(a) No

(b) Day and night foot patrolling has been tightened up by deputing more men.

ಶ್ರೀ ಬಿ. ಎ. ಮೊಹಿದೀನ್.— ಸ್ವಾಮಿ, ಬೆಂಗಳೂರು ನಗರದಲ್ಲಿ ನಡೆಯುತ್ತಾ ಇರತಕ್ಕ ನೈಟ್ ಫೋಟ್ ಪೆಟ್ರೋಲಿಂಗನ್ನು ತಡೆಗಟ್ಟುವುದಕ್ಕೆ ತಾವು ಎಷ್ಟು ಜನ ಸೀನಿಯರ್ ಅಫೀಸರ್‌ಗಳನ್ನು ನೇಮಿಸಿದ್ದೀರಿ?

ಶ್ರೀ ಆರ್. ಗಂಡೂರಾವ್.— ಈ ಬಗ್ಗೆ ಎಷ್ಟು ಜನರು ಎಂದು ಹೇಳುವುದಕ್ಕೆ ಸಾಧ್ಯವಿಲ್ಲ, ಹಗಲು ಮತ್ತು ರಾತ್ರಿಯ ಹೊತ್ತಿನಲ್ಲಿ ನಡೆಯತಕ್ಕಂಥ ಪೆಟ್ರೋಲಿಂಗನ್ನು ತಡೆಗಟ್ಟುವುದಕ್ಕೆ ಹೆಚ್ಚಿನ ಸಿಬ್ಬಂದಿಯನ್ನು ನಾವು ಹಾಕಿದ್ದೇವೆ ಎಂದು ನಾನು ಉತ್ತರದಲ್ಲಿ ಹೇಳಿದ್ದೇನೆ.

ಶ್ರೀ ಬಿ. ಎ. ಮೊಹಿದೀನ್.— ಸ್ವಾಮಿ, ನಾನು ಈ ಪ್ರಶ್ನೆಯನ್ನು ಏತಕ್ಕೆ ಕೇಳಿದ್ದೇನೆ ಎಂದರೆ ಎಲ್ಲಿ ನೋಡಿದರೂ ಕೇವಲ ಒಂದಿಬ್ಬರು ಪೊಲೀಸ್ ಪದಗಳು ನೈಟ್ ಪೆಟ್ರೋಲಿಂಗ್‌ನಲ್ಲಿ ಇರುತ್ತಾರೆ, ಅಲ್ಲದೇ ಬೆಂಗಳೂರಿನಲ್ಲಿ ಕ್ಲಬ್‌ಗಳು, ಬಾರ್‌ಗಳು ಹೆಚ್ಚಿನ ಸಂಖ್ಯೆಯಲ್ಲಿ ಇವೆ. ಅವು ರಾತ್ರಿ ೨ ಗಂಟೆಯ ವರೆಗೂ ನಡೆಯುತ್ತಿವೆ. ಇದರ ಬಗ್ಗೆ ಏನು ಕ್ರಮ ತೆಗೆದುಕೊಂಡಿದ್ದೀರಿ?